
Ganesha Stuti by Prakriti and Purusha

గణేశస్తుతిః ప్రకృతిపురుషయోః

Document Information



Text title : Ganesha Stuti by Prakriti and Purusha

File name : gaNeshastutiHprakRRitipuruShayOH.itx

Category : ganesha

Location : doc_ganesha

Transliterated by : NA

Proofread by : NA

Description/comments : Mudgalapurana, Khanda 1, Adhyaya 6

Latest update : April 23, 2020

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.


Please note that proofreading is done using Devanagari version and other language/scripts are generated using **sanscript**.

May 31, 2020

sanskritdocuments.org



గణేశస్తుతి: ప్రకృతిపురుషయోః



శ్రీగణేశాయ నమః ।
ప్రకృతిపురుషావూచతుః ।
నమస్తే గణనాథాయ స్వసంవేద్యమయాయ తే ।
నిరాకారస్వరూపా వై శుణ్ణా యస్య విరాజతే ॥ ౩౦॥
యస్య దేహశ్చ సాకారః కణ్ణాధః పరికథ్యతే ।
అభేద ఏతయోర్జాతస్తేన త్వం వై గజానన ॥ ౩౧॥
చతుర్విధం నిజానన్దాద్వేషేషు కథితం భవేత్ ।
ఏకమవ్యక్తరూపం చ ద్వితీయం సమరూపకమ్ ॥ ౩౨॥
తృతీయ సత్స్వరూపం చ చతుర్థం యత్పదా హ్యసత్ ।
చతుర్హస్తస్వరూపం తే తేన త్వం వై చతుర్భుజః ॥ ౩౩॥
తవోదరే స్థితం సర్వం తేన లమ్బోదరః స్మృతః ।
మాయామాయికరూపం చ ద్వా పాదౌ ద్వివిధం చ తే ॥ ౩౪॥
ఏతే సర్వే గణా ధుణ్ణే త్వదీయా నాత్ర సంశయః ।
గణనాథోఽసి తేన త్వం నామ్నా ఖ్యాతశ్చ సర్వదా ॥ ౩౫॥
ఏతాదృశో నిజాత్మాసావావయోర్ధ్యాన ఆవభౌ ।
స్వసంవేద్యతయా ధ్యాతో భక్తానుగ్రహకారకః ॥ ౩౬॥
భక్తాభిమానభావేన దేహధారీ స్వయం హ్యభూత్ ।
ఏతైశ్చ లక్షణైర్వ్యక్తో గణేశో నామధారకః ॥ ౩౭॥
ధన్యం సర్వం కృతం స్వామిన్ యేన త్వం దేహవానభూః ।
స్వానన్దవాసభృత సాక్షాద్ హృది నిత్యం స్థిరో భవ ॥ ౩౮॥
నమస్తే విఘ్నరాజాయ నమస్తే విఘ్నహారిణే ।
భక్తానాం వై హ్యభక్తానాం వినకర్త్రే నమోఽస్తు తే ॥ ౪౦॥
కర్మణాం ఫలదాత్రే చ జ్ఞానానాం సిద్ధిదాయినే ।

అమేయశక్తయే తుభ్యం సర్వాధారాయ తే నమః ॥ ౪౧॥

కిం కర్తవ్యం దయాసిధో తదేవాజ్ఞాపయ ప్రభో ।
తవ భక్తిం మహాతీవ్రాం దేహి నౌ గణనాయక ॥ ౪౨॥

ఏవం స్తుతిం సమాకార్ణ్య పరితుష్టో గణాధిపః ।
మేఘగమ్భీరయా వాచా హర్షయన్నబ్రవీత్తదా ॥ ౪౩॥

శ్రీగణేశ ఉవాచ ।
సాధు సాధు మహాభాగౌ యదుక్తం స్తోత్రముత్తమమ్ ।
మమ ప్రీతికరం సర్వకామదం ప్రభవిష్యతి ॥ ౪౪॥

ధర్మార్థకామమోక్షాణాం దాయకం పుష్టివర్ధనమ్ ।
కారాగృహస్థితానాం చ మోచకం లక్షపాఠతః ॥ ౪౫॥

మారణోచ్ఛాటనాదీనాం నాశకం తత్తదైవ చ ।
ఏకవింశతివారం యః ఏకవింశద్దినావధి ॥ ౪౬॥

పఠేత్తు యది వైభక్త్యా స ఈప్సితఫలం లభేత్ ।
బ్రహ్మభూయకరం చైతన్నిష్కామపఠనాద్భవేత్ ॥ ౪౭॥

భవతోస్తపసా తుష్టః స్తోత్రేణానేన భావతః ।
ప్రీతో దాస్యామి సమూర్ణం భవద్భాగ్యమీప్సితం చ యత్ ॥ ౪౮॥

బిన్దుమాత్రస్వరూపేణ యత్ప్రీతం బ్రహ్మ శాశ్వతమ్ ।
తస్మాచ్ఛతుర్విధం విశ్వం ప్రకటం సమృద్ధివిష్యతి ॥ ౪౯॥

ప్రకర్షణ చ సర్వేషాం కృతిస్తస్మాద్వినిసృతా ।
ప్రకృతిస్తేన తే నామ భవిష్యతి జనేష్విదమ్ ॥ ౫౦॥

సృష్ట్యా చతుర్విధం విశ్వం బన్ధహీనా భవిష్యసి ।
మదీయాం భక్తిమచలాం ప్రకృతే ప్రాప్స్యసి ధ్రువమ్ ॥ ౫౧॥

జనాస్త్యదీయభక్తిం యే కరిష్యన్తి సకామతః ।
నిష్కామతశ్చ తేభ్యస్త్యం సర్వం దాస్యసి శోభనే ॥ ౫౨॥

చతుర్విధేష్యయం శేతే పురే తేనైవ పూరుషః ।
సోఽహమ్మాత్రాత్మకో భావీ నానా సర్వత్ర తిష్ఠతు ॥ ౫౩॥

సర్వాకారవిహీనోఽయం తత్ర భ్రాన్తో భవిష్యతి ।
బిమ్బబిమ్బితభావేన ప్రకృతౌ మోహితః సదా ॥ ౫౪॥

స్వయం మోహవిహీనః స సోఽహంమాత్రాత్మకః సదా ।
 మత్ప్రసాదాదభివేన్నిత్యం బ్రహ్మ సోఽహం సుఖాత్మకః ॥ ౫౫ ॥
 మదీయా భక్తిరచలా భవిష్యతి తవాపి చ ।
 తయా బన్ధవిహీనత్వం తథా మాన్యో భవిష్యసి ॥ ౫౬ ॥
 తవ భక్తిం కరిష్యన్వి జనా భావేన సంయుతాః ।
 తేభ్యస్తదీప్సితం సర్వం దాస్యసి త్వం న సంశయః ॥ ౫౭ ॥
 బ్రహ్మభూయపదం వైవ దాస్యనే యోగసేవయా ।
 సాక్షాత్పురుషరూపస్త్వం సర్వసత్తాత్మకో భవ ॥ ౫౮ ॥
 ప్రకృతౌ వీర్యమాధత్స్వి సర్వసత్తాత్మకం విభో ।
 తేనేయం సర్వసూరిశ్వం సృజిష్యతి న సంశయః ॥ ౫౯ ॥
 సృష్ట్యా చతుర్విధం సర్వం పాలనం హరణం తథా ।
 కర్తవ్యం కాలయోగేన కరణీయమిదం స్మృతమ్ ॥ ౬౦ ॥
 సర్వేషాం ప్రకృతిర్మాతా పితా పురుష ఉచ్యతే ।
 నానారూపాణి నామాని కల్పయిష్యన్తి వై జనాః ॥ ౬౧ ॥
 ఇత్యుక్త్వా గణరాజస్తు తత్రైవాన్తరధీయత ।
 ప్రకృతిః పురుషశ్చైవ యథాజ్ఞప్తౌ ప్రచక్రతుః ॥ ౬౨ ॥
 ఇతి ప్రకృతిపురుషయోః గణేశస్తుతిః । ౧.౬

Ganesha Stuti by Prakriti and Purusha

pdf was typeset on May 31, 2020

Please send corrections to sanskrit@cheerful.com

